

कार्यालय नगर पालिक निगम, रायपुर

प्रकाशनार्थ समाचार दिनांक 21.02.2017

0 लोक सुराज अभियान 2017 – नगर निगम रायपुर द्वारा सभी 70 वार्डों में 25 से 28 फरवरी 2017 तक नागरिकों से जनसमस्याओं पर समाधान किये जाने हेतु आवेदन प्राप्त करने लोक समाधान शिविर लगाये जायेंगे 0

0 सार्वजनिक मुनादी तत्काल सभी वार्डों में करके नागरिकों को लोक समाधान शिविर हेतु निर्धारित स्थलों की अधिकाधिक जानकारी दें, ताकि नागरिक अधिक से अधिक संख्या में लाभ समाधान हेतु आवेदन देकर प्राप्त कर सकें 0

रायपुर – रायपुर – नगर पालिक निगम रायपुर के आयुक्त श्री रजत बंसल ने नगर निगम रायपुर क्षेत्र में सभी 70 वार्डों में लोक सुराज अभियान 2017 के तहत जोन स्तर पर लोक समाधान शिविर जनहित में जनसुविधा हेतु आयोजित करने तिथि एवं स्थल का निर्धारण कर दिया है। आयुक्त ने लोक सुराज अभियान 2017 के तहत छत्तीसगढ़ शासन द्वारा दिये गये दिशा निर्देशों के अनुरूप 25 फरवरी से 28 फरवरी 2017 तक नागरिकों से जनसमस्याओं का समाधान किये जाने हेतु आवेदन प्राप्त करने का प्रशासनिक दायित्व वार्डवार समिति को उसका गठन करते हुए सौंप दिया है। आयुक्त ने निर्देशित किया है कि लोक समाधान शिविर में नागरिकों से आवेदन लिखित प्राप्त कर पंजीयन किया जाये। आयुक्त ने लोक समाधान शिविर आयोजन हेतु जोन स्तर पर जोन कमिश्नर को नोडल अधिकारी नियुक्त किया है और वार्डवार समिति में नागरिकों से जनसमस्याओं का समाधान किये जाने हेतु आवेदन प्राप्त करने निगम के उपअभियंताओं को शिविर का प्रभारी अधिकारी एवं मोहरिरो को सहायक अधिकारी नियुक्त किया है। आयुक्त श्री बंसल ने जोन स्तर पर नोडल अधिकारी नियुक्त किये गये सभी जोन कमिश्नरों को अपने-अपने जोन स्तर के सभी वार्डों में नागरिकों को लोक समाधान शिविर के निर्धारित दिनांक 25 से 28 फरवरी 2017 सहित निर्धारित स्थलों की जानकारी सार्वजनिक मुनादी करवाकर तत्काल प्रशासनिक तौर पर प्राथमिकता के आधार पर देना सुनिश्चित करने के निर्देश दिये हैं। ताकि सभी नागरिक अधिक से अधिक संख्या में लोक समाधान शिविर स्थल पर पहुंचकर समस्याओं के संबंध में आवेदन समाधान किये जाने हेतु प्रदान कर सकें।

आयुक्त श्री बंसल ने नागरिकों को जानकारी देते हुए बताया कि राज्य शासन के निर्देशानुसार नगर निगम रायपुर द्वारा लोक सुराज अभियान 2017 के तहत लोक समाधान शिविर का आयोजन नगर निगम के सभी 70 वार्डों में 25 से 28 फरवरी तक किया जायेगा। इसके तहत 25 से 28 फरवरी तक नागरिकों से जनसमस्याओं का समाधान किये जाने हेतु आवेदन प्राप्त करने नगर निगम द्वारा लोक समाधान शिविर जोन 1 के यतियतन लाल वार्ड क्रमांक 4 की शा.उ.मा. शाला भनपुरी, बंजारीमाता मंदिर वार्ड क्रमांक 5 की शा.उ.मा. शाला भनपुरी, वीरांगना अवंति बाई वार्ड क्रमांक 6 के कम्युनिटी हॉल शिव मंदिर के पास, वीर शिवाजी वार्ड क्रमांक 7 के जोन क्रमांक 1 कार्यालय परिसर, नेताजी कन्हैया लाल बाजारी वार्ड क्रमांक 8 के पुराना जोन कार्यालय मच्छी तालाब गुढियारी, ठक्कर बापा वार्ड क्रमांक 9 के मिनीमाता चौक सामुदायिक भवन, बाल गंगाधर तिलक वार्ड क्रमांक 10 के शासकीय प्राथमिक शाला तिलक नगर, दानवीर भामाशाह वार्ड क्रमांक 11 के पहाडी चौक सामुदायिक भवन, जोन 2 के इंदिरा गाँधी वार्ड क्रमांक 20 के लायंस क्लब निवेदिता स्कूल के पास, रमण मंदिर वार्ड क्रमांक 21 के शासकीय प्राथमिक शाला चूनाभट्ठी, राजीव गाँधी वार्ड क्रमांक 22 के नंद कुमार पाठक प्राथमिक शाला

भवन साहू पारा, रानी लक्ष्मी बाई वार्ड क्रमांक 23 के उत्कल प्राथमिक शाला भवन, पंडित रविशंकर शुक्ल वार्ड क्रमांक 24 की बीपी पुजारी उ.मा. शाला, महात्मा गाँधी वार्ड क्रमांक 25 के मधुपिल्ले प्राथमिक शाला भवन, कुशाभाउ ठाकरे वार्ड क्रमांक 26 की पूर्व माध्यमिक शाला दलदल सिवनी, डॉ. भीमराव अम्बेडकर वार्ड क्रमांक 27 के सामुदायिक भवन मोवा पुलिस थाना के पास, नेताजी सुभाषचंद्र बोस वार्ड क्रमांक 29 के खम्हारडीह बुनियादी पूर्व माध्यमिक शाला खम्हारडीह, शहीद हेमू कालाणी वार्ड क्रमांक 35 के नेहरू सांस्कृतिक भवन देवेन्द्र नगर सेक्टर 1, जोन 3 में महर्षि वाल्मिकी वार्ड क्रमांक 28 की प्राथमिक शाला विजय नगर, कालीमाता वार्ड क्रमांक 30 के कुष्ठ बस्ती आंगनबाडी के सामने शंकर नगर वार्ड क्रमांक 31 के दुर्गा मैदान, शहीद वीरनारायण सिंह वार्ड क्रमांक 32 के सामुदायिक भवन तेलीबांधा, लाल बहादुर शास्त्री वार्ड क्रमांक 33 के वार्ड पार्षद कार्यालय के सामने दुर्गा भवन सिंचाई कालोनी शांति नगर, गुरु गोविंद सिंह वार्ड क्रमांक 34 के शहीद भगत सिंह स्कूल, सिविल लाईन वार्ड क्रमांक 42 की सिंधी धर्मशाला कटोरा तालाब, गुरु घासीदास वार्ड क्रमांक 44 की जेआर नायडू स्कूल तेलीबांधा, जोन 4 में हवलदार अब्दुल हमीद वार्ड क्रमांक 36 के सामुदायिक भवन, बाबू जगजीवन राम वार्ड क्रमांक 40 के टाउन हाल, मदर टेरेसा वार्ड क्रमांक 43 के पार्षद कार्यालय के पास, रानी दुर्गावती वार्ड क्रमांक 45 के पार्षद कार्यालय के पास, डॉ. राजेन्द्र प्रसाद वार्ड क्रमांक 46 के सामुदायिक भवन, ले. अरविंद दीक्षित वार्ड क्रमांक 47 की संत कंवर राम सिंधी धर्मशाला, में लगाये जायेंगे ।

आयुक्त श्री बंसल ने आगे बताया कि इसी क्रम में नगर निगम रायपुर द्वारा 25 से 28 फरवरी तक लोक समाधान शिविर नागरिकों से जनसमस्याओं का समाधान किये जाने हेतु आवेदन प्राप्त करने नगर निगम जोन 5 में शहीद चूडामणी नायक वार्ड क्रमांक 16 के रामकुंड मंच, ठाकुर प्यारे लाल सिंह वार्ड क्रमांक 60 के उमेश पाध्ये शासकीय शाला डंगनिया, महंत लक्ष्मीनारायण दास वार्ड क्रमांक 61 के सामुदायिक भवन बंधवापारा, कामरेड सुधीर मुखर्जी वार्ड क्रमांक 65 के सामुदायिक भवन गाँधी नगर, पंडित सुन्दर लाल शर्मा वार्ड क्रमांक 66 के सुन्दर नगर शाला परिसर, डॉ. खूबचंद बघेल वार्ड क्रमांक 67 के सांस्कृतिक भवन चंगोराभाठा, माघवराव सप्रे वार्ड क्रमांक 68 के राम चबूतरा मंच रायपुरा, पंडित दीनदयाल उपाध्याय वार्ड क्रमांक 69 के वार्ड पार्षद कार्यालय सेक्टर 1 डीडी नगर, जोन 6 में शहीद पंकज विक्रम वार्ड क्रमांक 50 के सामुदायिक भवन, रविन्द्र नाथ टैगोर वार्ड क्रमांक 51 के सामुदायिक भवन, चंद्रशेखर आजाद वार्ड क्रमांक 52 के भैरव नगर सामुदायिक भवन, मोरेश्वर राव गद्रे वार्ड क्रमांक 53 की व्यायाम शाला दुर्गा नगर मंदिर के पास, शहीद राजीव पांडे वार्ड क्रमांक 54 के गौसिया चौक के पास सामुदायिक भवन, डॉ. विपिन बिहारी सूर वार्ड क्रमांक 56 के आर्दश नगर सामुदायिक भवन, महामाया मंदिर वार्ड क्रमांक 62 के दूधाधारी मठ सामुदायिक भवन, डॉ. श्यामाप्रसाद मुखर्जी वार्ड क्रमांक 63 के जोन 6 कार्यालय भाठागांव के सामने, पंडित वामन राव लाखे वार्ड क्रमांक 64 के ठाकुर अनिरुद्ध सिंह स्कूल के सामने डे-केयर सेन्टर, जोन 7 में स्वामी आत्मानंद वार्ड क्रमांक 15 के सामुदायिक भवन करबला तालाब, रामसागर पारा वार्ड क्रमांक 17 के नगर निगम काम्पलेक्स अग्रसेन चौक, पंडित जवाहर लाल नेहरू क्रमांक 37 के गुजराती शिक्षण संस्थान, तात्यापारा वार्ड क्रमांक 38 के सामुदायिक भवन बजरंग नगर, सदर बाजार वार्ड क्रमांक 39 के नयापारा डबरी स्कूल पुराना जोन कार्यालय, मौलाना अब्दुल रउफ वार्ड क्रमांक 41 के कालीबाडी अस्पताल परिसर, स्वामी विवेकानंद वार्ड क्रमांक 57 की माघवराव सप्रे शाला बूढापारा, ब्राम्हणपारा वार्ड क्रमांक 58 के सामुदायिक भवन धोबी पारा, कंकाली पारा वार्ड क्रमांक 59 की सरस्वती कन्या उ.मा. शाला, जोन 8 में वीर सावरकर नगर वार्ड क्रमांक 1 के पार्षद कार्यालय भवन हीरापुर रोड, रामकृष्ण परमहंस वार्ड क्रमांक 2 के विकास नगर, संत कबीर दास वार्ड क्रमांक 3 के सुखराम नगर सामुदायिक भवन गोगांव, शहीद मनमोहन सिंह बख्शी वार्ड क्रमांक 12 के मोतीलाल नगर अन्नपूर्णा सामुदायिक भवन, शहीद भगत सिंह वार्ड क्रमांक 13 के टाटीबंध सामुदायिक भवन, पंडित ईश्वरीचरण शुक्ल वार्ड क्रमांक 14 के कुकुरबेडा सामुदायिक भवन, सरदार वल्लभ भाई पटेल वार्ड क्रमांक 18 के दिशा कालेज के सामने सामुदायिक भवन, संत रामदास वार्ड क्रमांक 19 के रैन बसेरा सामुदायिक भवन रामनगर और संत रविदास वार्ड क्रमांक 70 के सामुदायिक भवन गोठान के पास सरोना में लगाये जायेंगे ।

कार्यालय नगर पालिक निगम, रायपुर

प्रकाशनार्थ

समाचार

दिनांक 21.02.2017

0 नगर निगम नगर निवेश विभाग ने सुभाष स्टेडियम मैदान में एक बार फिर दोबारा कर लिये गये अवैध कब्जो को हटाकर सामानो की जप्ती की 0

रायपुर – नगर निगम रायपुर के नगर निवेश विभाग ने सघन अभियान चलाकर आज एक बार फिर नगर निगम के सुभाष स्टेडियम मैदान क्षेत्र में अवैध रूप से लगा ली गयी गुमटियों व दुकानों को हटाकर सुभाष स्टेडियम क्षेत्र को दोबारा एक बार फिर कब्जा मुक्त करवाने की कार्यवाही की।



यहां यह उल्लेखनीय है कि कुछ दिनों पूर्व भी दो बार लगातार अवैध कब्जा निगम के सुभाष स्टेडियम मैदान में लगाया गया था जिसे उसी समय नगर निगम नगर निवेश उडनदस्ता द्वारा अभियान चलाकर पूरी तरह हटा दिया गया था। आज दोबारा फिर से नेताजी सुभाष स्टेडियम मैदान में अवैध कब्जा जमाने की जानकारी होते ही नगर निगम उडनदस्ता वहां पहुंचा व सुभाष स्टेडियम मैदान को अवैध कब्जो से मुक्त करवाया और कब्जाधारियों के सामानो की कड़ाई के साथ व्यवस्था सुधारने व अवैध कब्जो की पुनरावृत्ति पर कारगर अंकुश लगाने हेतु जप्ती करने की कार्यवाही की। अब नगर निगम नगर निवेश उडनदस्ता द्वारा सुभाष स्टेडियम मैदान में दोबारा कब्जा करने वाले व्यापारियों से जप्त सामान वापस नहीं लौटाये जायेंगे और उन पर जुर्माना ठोकने के बाद उन्हें चेतावनी देकर एवं माफीनामा लिखवाकर ही सामान सशर्त वहां कब्जा नहीं जमाने की शर्त पर छोड़े जायेंगे। नगर निगम के नेताजी सुभाष स्टेडियम मैदान को प्राथमिकता के आधार पर सुरक्षित जीर्णोद्धार योजना हेतु रखे जाने के निर्देश नगर निगम अधिकारियों को निगम आयुक्त श्री रजत बंसल ने दिये है एवं इसकी सतत मॉनिटरिंग करने निर्देशित किया है। आयुक्त ने नगर निवेश उडनदस्ता प्रभारी अधिकारी श्री आभास मिश्रा को नगर निगम के नेताजी सुभाष स्टेडियम मैदान क्षेत्र को अवैध कब्जो से मुक्त रखने निगम नगर निवेश उडनदस्ता के साथ सतत नियमित स्थल पर्यवेक्षण व आकस्मिक जांच कार्यवाही सुनिश्चित करने के निर्देश दिये है।

कार्यालय नगर पालिक निगम, रायपुर

प्रकाशनार्थ

समाचार

दिनांक 21.02.2017

0 जोन 4 ने मुख्य मार्गों से लगभग 230 अवैध बैनर हटाये 0



रायपुर – नगर निगम रायपुर के जोन 4 नगर निवेश विभाग ने जोन क्षेत्र के विभिन्न मुख्य मार्गों में चलाये गये सघन अभियान के दौरान विभिन्न विज्ञापन एजेंसियों द्वारा निगम जोन 4 नगर निवेश विभाग की बिना अनुमति अवैध रूप से विद्युत पोलो एवं मार्ग विभाजको, चौक चौराहो में जयस्तंभ चौक से तेलीबांधा चौक होकर कटोरा तालाब होते हुए पीडब्ल्यूडी चौक तक लगाये गये लगभग 230 अवैध विज्ञापन बैनर पोस्टर हटाने एवं मुख्य मार्ग की सुन्दरता पुनः जनहित में बहाल करने की कार्यवाही की। अभियान सघन रूप से निरंतर सतत पर्यवेक्षण करते हुए जारी रखा जायेगा।

कार्यालय नगर पालिक निगम, रायपुर

प्रकाशनार्थ समाचार दिनांक 21.02.2017

0 नगर निगम नगर निवेश विभाग व सभी जोनो ने आमापारा मार्ग चौडीकरण सीमा क्षेत्र में आमापारा स्वीपर कालोनी के 21 परिवारों को सामानो सहित बीएसयूपी सरोना के पक्के मकानों में व्यवस्थापित करवाया, सडक से 7 अवैध ठेलो, गुमटियों के कब्जे तोडकर हटाये 0



रायपुर— नगर निगम रायपुर के आयुक्त श्री रजत बंसल के निर्देश पर नगर निगम नगर निवेश विभाग एवं सभी जोनो के नगर निवेश विभाग, निगम उडनदस्ता, सिक्थोरिटी गार्ड, मजदूरों, श्रीडी, डम्पर की सहायता से पुलिस बल के साथ मिलकर राज्य शासन के निर्देश पर जनहित में

जनसुविधा हेतु नागरिको को सुगम आवागमन उपलब्ध करवाने आमापारा मार्ग चौडीकरण कार्य अत्यंत तेज गति से निरंतर जारी है।

नगर निगम रायपुर द्वारा जनहितकारी आमापारा मार्ग चौडीकरण योजना के तहत 80 फीट चौडाई हेतु प्रस्तावित मार्ग की सीमा क्षेत्र में आने वाले आमापारा स्वीपर कालोनी के 21 परिवारो को सामानो सहित केन्द्र प्रवर्तित बीएसयूपी सरोना आवासीय परिसर में व्यवस्थापित करने की कार्यवाही आज सुबह से सघन अभियान स्थल पर जोन 5 कार्यपालन अभियंता श्री राजेश शर्मा, जोन कमिश्नर सर्वश्री संतोष पांडे, डीके बांसवार, जीएस क्षेत्री, उपायुक्त बाजार श्री आरके डोंगरे सहित सभी जोनो के नगर निवेश अभियंताओं की उपस्थिति में प्रारंभ की। 21 परिवारों को आमापारा स्वीपर कालोनी से सामानो सहित पक्के मकानों में बीएसयूपी योजना में भेजा गया।

इसके साथ ही आमापारा चौडीकरण सीमा क्षेत्र में नगर निगम की बिना अनुमति अवैध तरीके से दुकान गुमटी लगाकर व्यवसाय चला रहे 7 अस्थायी दुकानदारों को उनके निर्माण तोडकर चौडीकरण सीमा क्षेत्र में हटाने की कडी कार्यवाही जनहित में जनसुविधा हेतु राज्य शासन के निर्देश पर जनहितकारी मार्ग चौडीकरण योजना का मार्ग पूरी तरह प्रशस्त करने हेतु प्रभावी तरीके से नगर निगम रायपुर द्वारा की गई। सडक चौडीकरण योजना का मार्ग नगर निगम रायपुर द्वारा जनहित में शीघ्र पूरी तरह प्रशस्त कर दिया जायेगा। इसके तत्काल बाद राज्य शासन के निर्देश पर राज्य लोकनिर्माण विभाग द्वारा आमापारा में 80 फीट चौडी सुन्दर सुव्यवस्थित सडक का निर्माण नागरिको को सुगम व सुव्यवस्थित आवागमन शीघ्र उपलब्ध करवाने किया जायेगा।

कार्यालय नगर पालिक निगम, रायपुर

प्रकाशनार्थ समाचार दिनांक 21.02.2017

0 महापौर श्री प्रमोद दुबे ने जोरा बस्ती में गंदे पानी के सुगम निकास हेतु पक्की नालियां बनवाने श्मशानघाट को सीमांकन करके कब्जा मुक्त बनाने शुद्ध पेयजल आपूर्ति हेतु टैंकर चलाने एवं जोरा तालाब का सौंदर्यीकरण करने प्रस्ताव शीघ्र देने के निर्देश जोन 3 अधिकारियों को दिये 0



रायपुर— आज नगर निगम रायपुर के महापौर श्री प्रमोद दुबे ने नगर निगम जोन 3 के महर्षि वाल्मिकी वार्ड क्रमांक 28 के जोरा क्षेत्र का सघन भ्रमण कर नागरिकों से चर्चा कर जनसमस्याओं की प्रत्यक्ष जानकारी वार्ड पार्षद श्रीमती शारदा पटेल, सामाजिक कार्यकर्ता श्री निर्मल पांडे, जोन 3 कार्यपालन अभियंता श्री एसपी त्रिपाठी व अन्य जोन अधिकारियों की उपस्थिति में ली एवं समीक्षा करते हुए जनहित में समस्याओं के निदान हेतु आवश्यक निर्देश अधिकारियों को दिये।


महापौर श्री दुबे ने जोरा बस्ती क्षेत्र में कुछ स्थानों पर तत्काल भौतिक तकनीकी सर्वे जोन स्तर पर करवाकर व्यावहारिक आवश्यकतानुरूप गुणवत्तायुक्त तरीके से पक्की कांकीट नालियों का निर्माण गंदे पानी के सुगम निकास के स्थायी प्रबंध हेतु शीघ्र जनहित में जनस्वास्थ्य सुरक्षा हेतु करवाना सुनिश्चित करने के निर्देश जोन कार्यपालन अभियंता श्री त्रिपाठी को दिये। महापौर ने जोरा बस्ती के श्मशानघाट के संबंध में भूमि को लेकर हो रहे विवाद का जनहित में शीघ्र निदान करने पटवारी को बुलाकर शीघ्र सीमांकन करके श्मशानघाट क्षेत्र को सुरक्षित करवाकर जोन स्तर पर कब्जा मुक्त बनाने कार्यवाही करने के निर्देश जोन 3 कार्यपालन अभियंता को दिये।

महापौर श्री दुबे ने भ्रमण के दौरान जोरा बस्ती के निवासियों द्वारा गर्मी में जल संकट की शिकायत करने पर स्थल पर जोन 3 कार्यपालन अभियंता श्री त्रिपाठी को जोन 3 जलविभाग के माध्यम से स्थान चिन्हांकित कर तत्काल सर्वे उपरांत गर्मी के दौरान जोरा बस्ती में रहवासियों को शुद्ध पेयजल उपलब्ध करवाने पानी टैंकरो को भेजा जाना प्राथमिकता के आधार पर सुनिश्चित करवाने के निर्देश दिये। महापौर ने जोन 3 कार्यपालन अभियंता को जोरा तालाब का समाज हित में पर्यावरण संरक्षण हेतु शीघ्र विकास व सौंदर्यीकरण गहरीकरण सफाई कार्य करवाने जोन स्तर पर सर्वे करके प्रस्ताव बनाकर सक्षम स्वीकृति हेतु प्राथमिकता से जोन के माध्यम से भिजवाना जनहित में सुनिश्चित करने के निर्देश दिये हैं।

कार्यालय नगर पालिक निगम, रायपुर

प्रकाशनार्थ समाचार दिनांक 21.02.2017

0 निजी निर्माण कंपनी द्वारा निगम अभियंताओं के समक्ष कालीबाडी चौक के मार्ग की मरम्मत व सुधार रोड डाक्टर मशीन से करवाकर कार्य का प्रस्तुतिकरण दिया गया 0



रायपुर— आज नगर निगम रायपुर के आयुक्त श्री रजत बंसल के निर्देश पर एक निजी निर्माण कंपनी द्वारा नगर निगम रायपुर के कार्यपालन अभियंता श्री राजेश शर्मा, श्री हरेन्द्र साहू सहित कार्यपालन अभियंताओं, सहायक अभियंताओं, उपअभियंताओं की

उपस्थिति में नगर निगम रायपुर क्षेत्र के कालीबाडी चौक के मुख्य सडक मार्ग में आवश्यक सुधार व मरम्मत कार्य करवाने रोड डाक्टर मशीन लगाकर डामरीकृत मार्ग में आवश्यक सुधार व मरम्मत तत्काल करवाकर रोड डाक्टर मशीन से संबंधित कार्य का व्यवहारिक प्रस्तुतिकरण दिया ।

नगर निगम अभियंताओं ने रोड डाक्टर मशीन के माध्यम से राजधानी शहर रायपुर नगर निगम क्षेत्र का विकास स्मार्ट सिटी के अनुरूप करने के संबंध में तकनीकी व व्यवहारिक जानकारियां सर्वे सहित विस्तृत रूप से शीघ्र लेकर इस संबंध में उच्चाधिकारियों से आवश्यक चर्चा व विचार विमर्श राजधानी शहर के मुख्य मार्गों के व्यवस्थित तरीके से सुधार व मरम्मत कार्य को लेकर आवश्यक तकनीकी कार्यवाही करने पर विचार किये जाने के प्रति संबंधित निजी निर्माण कंपनी के प्रस्ताव पर आश्वस्त किया ।

कार्यालय नगर पालिक निगम, रायपुर

प्रकाशनार्थ समाचार दिनांक 21.02.2017

0 निगम संस्कृति विभाग द्वारा 22 फरवरी को
डॉ. खूबचंद बघेल की पुण्यतिथि पर नवीन
बाजार प्रतिमा स्थल में पुष्पांजलि कार्यक्रम 0

रायपुर— महापौर श्री प्रमोद दुबे एवं नगर निगम रायपुर के संस्कृति विभाग के अध्यक्ष श्री राधेश्याम विभार ने जानकारी देते हुए बताया कि नगर निगम संस्कृति विभाग ने राजधानी के नवीन बाजार में स्थित छत्तीसगढ़ राज्य के प्रथम स्वप्नदृष्टा स्वतंत्रता संग्राम सेनानी समाजसुधारक डॉ. खूबचंद बघेल की प्रतिमा के सामने उनकी पुण्यतिथि पर उन्हें ससम्मान नमन करने दिनांक 22 फरवरी 2017 को सुबह 10 बजे पुष्पांजलि कार्यक्रम रखा है। महापौर श्री दुबे व निगम संस्कृति विभाग अध्यक्ष श्री विभार ने नगर निगम रायपुर के संस्कृति विभाग की ओर से समस्त राजधानीवासियों से डॉ. खूबचंद बघेल को उनकी पुण्यतिथि पर ससम्मान नमन करने 22 फरवरी को सुबह 10 बजे उनके नवीन बाजार स्थित प्रतिमा स्थल में अधिकाधिक संख्या में उपस्थित रहने का अनुरोध किया है।